


Банктар аралык кредиттик ресурстар рыногу (2015-жылдын апрель айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырмалуу банктар аралык рынокто коммерциялык банктардын үстөк ликвиддүүлүгүнүн орто күндүк деңгээли 21,9 пайызга, 568,7 млрд сомго чейин азаюусу байкалган.

Ички банктар аралык кредит рыногунда операциялар репо шартында ишке ашырылган. Мында, бул бүтүмдөр жылдык 10,4 пайыз орточо салмактанып алынган ченде (-0,3 пайыздык пунктка) ишке ашырылган. Мындай кредиттердин көлөмү өткөн айдын көрсөткүчүнө салыштырмалуу 37,7 пайызга көбөйүү менен 4,2 млрд сомду түзгөн.

1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы



Улуттук валютада стандарттык бүтүмдөрдүн көлөмү ай ичинде 64,5 пайызга көбөйүү менен 100,0 млн сомду түзгөн. Бул кредиттер боюнча орточо салмактанып алынган чен 18,0 пайызды (+3,0 п.п.) түзгөн. Кароого алынып жаткан мезгил ичинде ички рынокто улуттук валютада кредиттер берилген эмес.

Кароого алынып жаткан мезгил ичинде Улуттук банктын инструменти «овернайт» кредиттерине суроо-талаптын төмөндөшү белгиленген, алардын көлөмү 2,2 млрд сомду (61,1 пайызды) түзгөн. Улуттук банк тарабынан белгиленген «овернайт» кредиттери боюнча орточо салмактанып алынган чен 14,0 пайыз деңгээлинде (+2,0 п.п.) турган.

Кароого алынып жаткан мезгил ичинде Улуттук банк тарабынан кредиттик аукциондордун негизинде коммерциялык банктарга берилген кредиттер 250,0 млн сом суммасында (-16,7 пайыз) жүзөгө ашырылган, ал эми коммерциялык банктарга 7 күндүк жана бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын каражаттарын «овернайт» шартында депозиттерге 14,7 млрд сом суммасын (-34,6 пайыз) жайгаштырган.

